



1980 අංක 35 දරන

සංවර්ධන සභා පනත

(1981 අංක 45 දරන පනතින් කරන ලද සංශෝධන ඇතුළත් කර ඇත.)

1982


ශ්‍රී ලංකා රජයේ මුද්‍රණ දෙපාර්තමේන්තුවේ මුද්‍රණය කරන ලදී.

කෙ. ප්‍ර. මහ ලේකම් කාර්යාල ගොඩනැගිල්ලේ පිහිටි හැ. පො. අංක 500 දරණ, රජයේ ප්‍රකාශන කාර්යාලයෙන් මිල දී ලබාගත හැක.

මුද්‍රණ : රු. 2.55

හැඟුම් : රු. 1.00

සහතික කරනු ලබන සභාපති


සභාපති
අතරමුඛ ප්‍රාදේශීය සභාව

සංවර්ධනය කඩිනම් කිරීමේ කාර්ය සඳහා වූ සංවර්ධන සභා සංස්ථාපනය කිරීම සම්බන්ධයෙන් සහ ඒවායේ සංයුතිය සඳහා විධිවිධාන සැලැස්වීම පිණිස ද ඒ සභාවල බලතල, කාර්ය සහ කාර්යක්ෂමතාව නිශ්චිතව දැක්වීම පිණිස ද, සංවර්ධන සභාවල විධායක කමිටු සංස්ථාපනය කිරීම සඳහා සහ ඒවායේ සංයුතිය සඳහා විධිවිධාන සැලැස්වීම පිණිස ද, ඒ කමිටුවල බලතල, කාර්ය සහ කාර්යක්ෂමතාව නිශ්චිතව දැක්වීම පිණිස ද ඒ සභාවලට සහ කමිටුවලට අදාළව දිසා අමාත්‍ය වරයන්ගේ බලතල, කාර්ය සහ කාර්යක්ෂමතාව නිශ්චිතව දැක්වීම පිණිස ද ඊට සම්බන්ධ හෝ ආනුෂංගික සියලු කාරණා සඳහා විධිවිධාන සැලැස්වීම පිණිස ද වූ පනතකි.

පනත්
1980 අංක 35.
1981 අංක 45.

ශ්‍රී ලංකා ප්‍රජාතාන්ත්‍රික සමාජවාදී ජනරජයේ පාර්ලිමේන්තුව විසින් මෙසේ පනවනු ලැබේ:—

1. මේ පනත 1980 අංක 35 දරණ සංවර්ධන සභා පනත යනු වෙනි හඳුන්වනු ලැබේ. ලුහුඹුනාමය.

I වන කොටස

සංවර්ධන සභා සංස්ථාපනය කිරීම සහ ඒවායේ සංයුතිය

2. (1) ගැසට් පත්‍රයෙහි පළ කරනු ලබන නියමයක් මගින් ජනාධිපතිවරයා විසින්—

සංවර්ධන සභා සංස්ථාපනය කිරීම

(අ) එක් එක් පරිපාලන දිස්ත්‍රික්කය සඳහා සංවර්ධන සභාවක් සංස්ථාපනය කරනු ලැබිය යුතු ය:

එසේ වුව ද පරිපාලන දිස්ත්‍රික්ක එකකින් හෝ වැඩි ගණනකින් හෝ ඒවායේ යම් කොටස්වලින් හෝ ඒවායේ යම් සංයෝජනයකින් හෝ මැතිවරණ කොට්ඨාසයක් සංයුක්ත වන අවස්ථාවක, ඒ මැතිවරණ කොට්ඨාසය සඳහා ජනාධිපතිවරයා විසින් සංවර්ධන සභාවක් සංස්ථාපනය කරනු ලැබිය හැකි අතර, මේ පනතේ පරිපාලන දිස්ත්‍රික්ක යක් සම්බන්ධයෙන් වූ සාමාන්‍ය දැනුම මත එවැනි මැතිවරණ කොට්ඨාසයක් මඟින් බලයෙන් වූ සඳහන් කිරීමක් ද ඇතුළත් වන ලෙස සලකනු ලැබිය යුතු ය;

(ආ) එසේ සංස්ථාපනය කරන ලද සංවර්ධන සභාවට නමක් දිය යුතු ය;

(ඇ) එසේ සංස්ථාපනය කරන ලද සභාව සමන්විත විය යුතු තෝරා පත් කර ගන්නා ලද සභික සංඛ්‍යාව නියම කළ යුතු ය. එසේ නියම කරනු ලැබූ සංඛ්‍යාව, ඒ සභාව සංස්ථාපනය කරනු ලබන්නේ යම් පරිපාලන දිස්ත්‍රික්කයක් සඳහා ද ඒ පරිපාලන දිස්ත්‍රික්කය සඳහා තෝරා පත් කර ගන්නා ලද පාර්ලිමේන්තු මන්ත්‍රීවරයන් සංඛ්‍යාවට අඩු විය යුතු ය.

එසේ වුව ද පරිපාලන දිස්ත්‍රික්කය සඳහා තෝරා පත් කර ගන්නා ලද පාර්ලිමේන්තු මන්ත්‍රීවරයන් සංඛ්‍යාව තුන් දෙනකුට අඩු වන අවස්ථාවක, ඒ පරිපාලන දිස්ත්‍රික්කය සඳහා තෝරා පත් කර ගන්නා ලද පාර්ලිමේන්තු මන්ත්‍රී වරයන් සංඛ්‍යාව සමග ගත් කළ සහිත සංඛ්‍යාව පස් දෙනකුට අඩු නොවන පරිදි වූ යම් සහිත සංඛ්‍යාවක් ජනාධිපතිවරයා විසින් නියම කරනු ලැබිය යුතු අතර, ඒ කාර්යය සඳහා, ඒ පරිපාලන දිස්ත්‍රික්කය සඳහා තෝරා පත් කර ගන්නා ලද පාර්ලිමේන්තු මන්ත්‍රීවරයන් සංඛ්‍යාව ඉක්ම විය හැකි සහිත සංඛ්‍යාව ජනාධිපතිවරයා විසින් නියම කරනු ලැබිය හැකි ය.

(2) (අ) (1) වන උපවගන්තිය යටතේ සංස්ථාපනය කරන ලද සෑම සංවර්ධන සභාවක් ම අවිච්ඡින්න පැවැත්මක් හා පොදු මුද්‍රාවක් ඇති සංස්ථාවක් විය යුතු අතර, මේ පනතේ විධිවිධානවලට යටත්ව දේපළ අත් කර ගැනීමට, දැරීමට සහ විකිණීමට එයට බලය තිබිය යුතු ය. තව ද ඒ සභාව සංස්ථාපනය කරන ලද නියමය මගින් සභාවට දෙන ලද නාමයෙන් සභාව විසින් තඩු පැවරීම ද සභාවට විරුද්ධව තඩු පවරනු ලැබීම ද කළ හැකි ය.

(ආ) සංවර්ධන සභාවේ පොදු මුද්‍රාව දිසා ලේකම්වරයා භාරයෙහි තිබිය යුතු අතර, දිසා අමාත්‍යවරයා හෝ සභාවේ සභාපතිවරයා සහ දිසා ලේකම්වරයා ඉදිරිපිට දී හැර, ඒ මුද්‍රාව යම් ගිවිසුමකට හෝ වෙනත් සාධන පත්‍රයකට සභාව වෙනුවෙන් තබනු නොලැබිය යුතු ය. තව ද තමන් පැමිණ සිටි බවට සාක්ෂියක් වශයෙන් ඔවුන් ඒ ගිවිසුමට හෝ වෙනත් සාධන පත්‍රයට තම නම අත්සන් කළ යුතු ය.

(3) (1) වන උපවගන්තිය යටතේ සංස්ථාපනය කරන ලද සංවර්ධන සභාවක කිසිම ක්‍රියාවක් හෝ කටයුත්තක්, එහි සහිත යන අතර පුරප්පාඩුවක් තිබීමේ හෝ එහි සහිතයකු තෝරා පත් කර ගැනීමෙහි ලා යම් දෝෂයක් තිබීමේ හේතුවෙන් ම පමණක් අවලංගු වෙතැයි සලකනු නොලැබිය යුතු ය.

3. (1) සංවර්ධන සභාවක්—

(අ) ඒ සභාව සංස්ථාපනය කරනු ලබන්නේ යම් පරිපාලන දිස්ත්‍රික්කයක් සඳහා ද ඒ එක් එක් පරිපාලන දිස්ත්‍රික්කය සඳහා වූ (මෙහි මින් මතු “නිලබලයෙන් පත් වූ සහිතයන්” යනුවෙන් සඳහන් කරනු ලබන) පාර්ලිමේන්තු මන්ත්‍රීවරයන්ගෙන් ; සහ

(ආ) ඒ සභාව, සංස්ථාපනය කරනු ලබන 2 වන වගන්තිය යටතේ වූ නියමයෙහි නියම කර ඇති (මෙහි මින් මතු “තෝරා පත් කර ගන්නා ලද සහිතයන්” යනුවෙන් සඳහන් කරනු ලබන) තෝරා පත් කර ගන්නා ලද සහිතයන් යම් සංඛ්‍යාවකින්

සංවර්ධන සභාවක සංයුතිය.

සමන්විත විය යුතු ය.

(2) (1) වන උපවගන්තියේ විධිවිධානවල කුමක් සඳහන්ව ඇත ද, අග්‍රාමාත්‍යවරයා හෝ පළාත් පාලන විෂයය භාර අමාත්‍යවරයා හෝ තෝරා පත් කර ගනු ලැබුවේ යම් මැතිවරණ කොට්ඨාසයක් සඳහා ද ඒ මැතිවරණ කොට්ඨාසය ඇතුළත පිහිටි යම් පරිපාලන දිස්ත්‍රික්කයක් සඳහා සංස්ථාපනය කරනු ලබන සංවර්ධන සභාවෙහි අග්‍රාමාත්‍යවරයා හෝ පළාත් පාලන විෂයය භාර අමාත්‍යවරයා සහිතයකු නොවිය යුතු ය.

(3) ජනාධිපතිවරයා විසින්—

(අ) අග්‍රාමාත්‍යවරයා; සහ

(ආ) පළාත් පාලන විෂයය භාර අමාත්‍යවරයා

වෙනුවට පරිලිමේන්තු මන්ත්‍රීවරයකු වශයෙන් තෝරා පත් කර ගනු ලැබීමට සුදුසුකම් ඇති යම් තැනැත්තකු පත් කරනු ලැබිය යුතු ය :

එසේ වුව ද අග්‍රාමාත්‍යවරයා පළාත් පාලන විෂයය භාර අමාත්‍යවරයා වන අවස්ථාවක, එවැනි එක් තැනැත්තකු පමණක් පත් කරනු ලැබිය යුතු ය.

(4) (3) වන උපවගන්තිය යටතේ පත් කරන ලද යම් තැනැත්තකු ජනාධිපතිවරයාගේ ප්‍රසාදය ඇති තාක් ස්වකීය ධුරය දරන්නේ ය.

II වන කොටස

සංවර්ධන සභාවල සහිතයන්ගේ ධුර කාලය

4. (1) සංවර්ධන සභාවක තෝරා පත් කර ගන්නා ලද සහිතයන්ගේ ධුර කාලය තෝරා පත් කර ගන්නා ලද දිනයෙහි සිට අවුරුදු හතරක් විය යුතු ය :

සංවර්ධන සභාවක තෝරා පත් කර ගන්නා ලද සහිතයන්ගේ ධුර කාලය.

එසේ වුව ද, සංවර්ධන සභාවක තෝරා පත් කර ගන්නා ලද සහිතයන්ගේ ධුර කාලය අවසන් වීමට පෙර ඡන්ද විමසීමක් පවත්වනු ලැබූ අවස්ථාවක, ඒ ඡන්ද විමසීමේ දී තෝරා පත් කර ගන්නා ලද සහිතයන්ගේ ධුර කාලය, මුලින් සඳහන් කළ සහිතයන්ගේ ධුර කාලය අවසන් වූ දිනයට ඉක්බිතිව ම එළඹෙන දිනයෙහි ආරම්භ විය යුතු ය.

(2) මියගිය, ඉල්ලා අස් වූ හෝ අන්‍යාකාරයකින් ධුරය හිස් කළ සංවර්ධන සභාවක තෝරා පත් කර ගන්නා ලද සහිතයකු වෙනුවට සහිතයකු තෝරා පත් කර ගනු ලැබූ අවස්ථාවක, ඒ සහිතයා මේ පනතේ විධිවිධානවලට යටත්ව, ඔහුගේ පූර්වගාමියාගේ ධුර කාලයෙන් ඉකුත් නොවී ඇති කාලසීමාව සඳහා ධුරය දැරිය යුතු ය.

(3) ගැසට් පත්‍රයෙහි පළ කරනු ලබන නියමයක් මගින්, අමාත්‍යවරයා විසින් සංවර්ධන සභාවක තෝරා පත් කර ගන්නා ලද සහිතයන්ගේ ධුර කාලය එක් අවුරුද්දක කාලයකින් දීර්ඝ කරනු ලැබිය හැකි ය.

සංවර්ධන සභාවක සහකරුන් වූ දැරිම නතර වූ විට, විධායක කමිටුව විසින් හෝ දිසා අමාත්‍යවරයා විසින් බලතල ආදිය ක්‍රියාත්මක කළ යුතු බව.

5. (1) සංවර්ධන සභාවක තෝරා පත් කර ගන්නා ලද සහකරුන්ගේ මුර කාලය අවසන් වන දිනයෙන් ආරම්භව සභාවේ ඊළඟට තෝරා පත් කර ගන්නා ලද සහකරුන්ගේ මුර කාලය ආරම්භ වන දිනය තෙක් වූ කාලය ඇතුළත සංවර්ධන සභාවක විධායක කමිටුව විසින් හෝ ඒ විධායක කමිටුව විසුරුවා හරිනු ලැබූ අවස්ථාවක, දිසා අමාත්‍යවරයා විසින්, ඒ සභාවේ බලතල ක්‍රියාත්මක කිරීම සහ කාර්ය හා කර්තව්‍ය ඉටු කිරීම කළ යුතු ය. තව ද, ඒ අනුව සංවර්ධන සභාවක වෙනත් කිසිම සහකරුන් විසින් ඒ කාලසීමාව තුළ ඒ බලතල ක්‍රියාත්මක කිරීම සහ කාර්ය හා කර්තව්‍ය ඉටු කිරීම නොකළ යුතු ය.

(2) පාර්ලිමේන්තුව විසුරුවා හරිනු ලැබූ විට, සංවර්ධන සභාවක නිල බලයෙන් පත් වූ සහකරුන් විසින් කර්තව්‍ය ඉටු කිරීම නතර විය යුතු අතර, පාර්ලිමේන්තු මන්ත්‍රීවරයන් තෝරා පත් කර ගැනීම සඳහා වූ මහ මැතිවරණය අවසන් වන තෙක් ඒ සභාවේ විධායක කමිටුව විසින් හෝ ඒ විධායක කමිටුව විසුරුවා හරිනු ලැබූ අවස්ථාවක දිසා අමාත්‍යවරයා විසින්, ඒ සභාවේ බලතල ක්‍රියාත්මක කිරීම සහ කාර්ය හා කර්තව්‍ය ඉටු කිරීම කළ යුතු ය. තව ද ඒ අනුව, ඒ සභාවේ වෙනත් කිසිම සහකරුන් විසින් ඒ කාලසීමාව තුළ, ඒ බලතල ක්‍රියාත්මක කිරීම සහ කාර්ය හා කර්තව්‍ය ඉටු කිරීම නොකළ යුතු ය.

III වන කොටස

සංවර්ධන සභාවක රැස්වීම් සහ කටයුතු කරගෙන යාම

සභාවේ මහ සභා රැස්වීම්.

6. (1) 7 වන වගන්තියේ පටහැනිව කමක් සඳහන් ව ඇත ද, සංවර්ධන සභාවක තෝරා පත් කර ගන්නා ලද සහකරුන්ගේ මුර කාලය ආරම්භ වීමෙන් පසු හෝ පාර්ලිමේන්තු මන්ත්‍රීවරයන් තෝරා පත් කර ගැනීම සඳහා වූ මහ මැතිවරණයට පසු හැකි තාක් ඉක්මණින් දිසා ලේකම්වරයා විසින්, ලිඛිත දන්වීමක් මගින්, සභාවේ මහ සභා රැස්වීමක් සඳහා සභාවේ සියලු සහකරුන් කැඳවිය යුතු ය.

(2) සභාවේ මහ සභා රැස්වීම පැවැත්වීම සඳහා (1) වන උප වගන්තිය යටතේ නියමිත දිනයේ දී ඒ රැස්වීම කවර හෝ හේතු වක් නිසා පවත්වනු නොලැබූ අවස්ථාවක, වැඩිදුර ලිඛිත දන්වීමක් හෝ දන්වීම් මගින් දිසා ලේකම්වරයා විසින් ඒ රැස්වීම සඳහා, වෙනත් යම් දිනයක් අවශ්‍ය වන වාර ගණනක දී නියම කළ හැකි ය; එසේ වුව ද ඒ වෙනත් දිනය ඔහු විසින් (1) වන උපවගන්තිය යටතේ පළමුවෙන් නියම කරන ලද දිනයෙන් පසුව එළඹෙන මාස තුනක කාලසීමාවක් ඇතුළත වූ දිනයක් විය යුතු ය.

සංවර්ධන සභාවේ රැස්වීම්.

7. (1) සෑම වර්ෂයකම, සංවර්ධන සභාවක මහ සභා රැස්වීම් යටත් පිරිසෙයින් දොළහක් පැවැත්විය යුතු ය.

(2) සභාවක සභාපතිවරයා සුදුසු යයි කල්පනා කරන කවර වූ හෝ අවස්ථාවක, සභාපතිවරයා විසින් සභාවේ විශේෂ රැස්වීමක් දිසා කාර්යාලයේ දී පැවැත්වීමට කැඳවිය හැකි ය. එවැනි විශේෂ රැස්වීමක් පවත්වන ලෙස කවර හෝ සහකරුන් නිදේනකු විසින් අත්සන් කරන ලද ලිඛිත ඉල්ලීමක් මත සභාපතිවරයා විසින් එසේ විශේෂ රැස්වීමක් දිසා කාර්යාලයේ දී පැවැත්වීමට කැඳවිය යුතු ය.

(3) සභාවේ සෑම මහා සභා රැස්වීමක්, විශේෂ රැස්වීමක් හෝ අඩාලව කල් තැබූ රැස්වීමක් පිළිබඳව ද එවැනි යම් රැස්වීමක දී කිවීමට නියමිත කටයුතු පිළිබඳව ද ලියවිල්ලකින් වූ දැන්වීමක්, සභා පනිවරයා විසින් රැස්වීම පවත්වනු ලබන දිනයට යටත් පිරිසෙයින් දවස් හතරකට කලින්, එක් එක් සභිකයාට භාර දීමට සැලැස්විය යුතු ය.

(4) රැස්වීම කැඳවීමේ දැන්වීමෙහි සඳහන් කටයුතු හැර, වෙනත් කිසිම කටයුත්තක් සංවර්ධන සභාවේ අවසරය නොමැතිව, කවර හෝ මහා සභා රැස්වීමක් නැතහොත් විශේෂ රැස්වීමක් ඉදිරියෙහි තැබීම හෝ එහි දී කිවීම හෝ නොකළ යුතු ය.

8. (1) සභාවේ කවර හෝ රැස්වීමකදී රැස්වීම පැවැත්වෙන දිනයෙහි ධුර දරන සභික සංඛ්‍යාවෙන් තුනෙන් එක් කොටසක් හෝ පැමිණ ඇත්නම් මිස, කිසිම කටයුත්තක් කරනු නොලැබිය යුතු ය. සභික සංඛ්‍යාවෙන් තුනෙන් එක් කොටසක් සම්පූර්ණ ගණනක් හා භාගයක් වන අවස්ථාවක, ඒ සම්පූර්ණ ගණනට හා භාගයට වැඩි ඊළඟ සම්පූර්ණ ගණන මේ උපවගන්තියේ කාර්යය සඳහා සභික සංඛ්‍යාවෙන් තුනෙන් එක් කොටස ලෙස සලකනු ලැබිය යුතු ය.

ගණපුරණය හා තීරණ ගතයුත්තේ කෙසේ ද යන වග.

(2) සංවර්ධන සභාවක් විසින් තීරණය කළ යුතු බවට මේ පන නින් හෝ වෙනත් යම් ලිඛිත නීතියකින් හෝ බලය දී ඇති සියලු කාරණා හෝ පුශ්‍ය න යම් මහා සභා රැස්වීමක දී හෝ විශේෂ රැස්වීමක දී පැමිණ ඡන්දය දෙන සභිකයන්ගේ බහුතර ඡන්දයෙන් තීරණය කරනු ලැබිය යුතු ය.

9. සංවර්ධන සභාවේ සෑම රැස්වීමකදී ම සභාපතිවරයා මූලාසනය දැරිය යුතු අතර, ඔහු පැමිණ නොමැති නම් පැමිණ සිටින සභිකයන් විසින් ඒ රැස්වීමේ මූලාසනය දැරීම පිණිස වෙනත් සභිකයකු තෝරා පත් කර ගත යුතු ය.

සභාවේ රැස්වීම්වල මූලාසනය දැරීම.

10. සංවර්ධන සභාවක යම් මහා සභා රැස්වීමකදී හෝ විශේෂ රැස්වීමක දී ගණපුරණය සඳහා ප්‍රමාණවත් සභික සංඛ්‍යාවක් පැමිණ නොමැති නම්, ඒ රැස්වීම, සභාපතිවරයා විසින් හෝ සභාපතිවරයා පැමිණ නොමැති විටක, ඒ රැස්වීමේ මූලාසනය දරන සභිකයා විසින් හෝ නිශ්චය කරනු ලබන යම් දිනයකට අඩාලව කල් තබනු ලැබිය යුතු ය. ඒ දිනය එසේ අඩාලව කල් තබනු ලැබූ රැස්වීමේ දින සිට දවස් පහළොවකට පසුව නොවන දිනයක් විය යුතු ය. එසේ අඩාලව කල් තබන ලද රැස්වීමෙහි ගණපුරණයක් වූයේ නම් ඒ රැස්වීම ඉදිරියේ තැබීමට නියමිතව තිබුණු කටයුතු හැර වෙනත් කිසිම කටයුත්තක් ඒ අඩාලව කල් තබනු ලැබූ රැස්වීම ඉදිරියේ තැබීම සහ අවසන් කිරීම නොකළ යුතු ය.

ගණපුරණය නොමැති විට රැස්වීම අඩාලව කල් තැබීම.

11. සභාවේ ගණපුරණයක් ඇති යම් මහා සභා රැස්වීමක හෝ විශේෂ රැස්වීමක සභාපතිවරයා හෝ මූලාසනය දරන වෙනත් සභිකයා හෝ විසින්, රැස්වීමේ කැමැත්ත ඇතිව, රැස්වීම කලින් කල අඩාලව කල් තබනු ලැබිය හැකිය; එහෙත් ඒ අඩාලව කල් තැබීම සිදු වූයේ යම් රැස්වීමක දී ද ඒ රැස්වීමේ දී අවසන් නොකොට ඉතිරි

සභාවේ රැස්වීම අඩාලව කල් තැබීම.

වූ කටයුතු භාර වෙනත් කිසිම කටයුත්තක්, අඩාලව කල් තබනු ලැබූ යම් රැස්වීමක දී, සභාවේ අවසරය නොමැතිව කරනු නොලැබිය යුතු ය.

රැස්වීමට වාර්තා.

12. සංවර්ධන සභාවක සියලු රැස්වීම්වල කටයුතු පිළිබඳ වාර්තා පිළියෙල කොට ඒ වාර්තා තබා ගැනීමේ කාර්යය සඳහා පවත්වා ගෙන යනු ලබන පොතක නිවැරදිව සටහන් කළ යුතු අතර, ඒ වාර්තා, එක් එක් රැස්වීමෙන් පසුව සභාපතිවරයා විසින් හෝ මූලාසනය දරන වෙනත් සභිකයා විසින් හෝ අත්සන් කළ යුතු ය. තව ද ඒ වාර්තා, කවර හෝ සභිකයකු විසින් නොමිලයේ ද එක් රූපියලක ගාස්තුවක් ගෙවා වෙනත් කවර හෝ තැනැත්තකු විසින් ද සියලු සාධාරණ වේලාවන්හි දී පරීක්ෂා කරනු ලැබීම සඳහා දිසා කාර්යාලයෙහි විවෘතව තබනු ලැබිය යුතු ය.

තීරණ ඡන්දය.

13. සභාවේ කවර හෝ රැස්වීමකට පැමිණ ඡන්දය දෙන සභිකයන්ගේ ඡන්ද යම් ප්‍රශ්නයක් සම්බන්ධයෙන්, සමසේ බෙදී ඇති අවස්ථාවක සභාපතිවරයාට හෝ ඒ රැස්වීමෙහි මූලාසනය දරන වෙනත් සභිකයාට හෝ, සභිකයකු වශයෙන් ඔහුට ඇති ඡන්දයට අතිරේකව, තීරණ ඡන්දයක් තිබිය යුතු ය.

දැන්වීම්, තැපැල් මගින් භාරදිය හැකි බව.

14. සභාවේ රැස්වීම් පිළිබඳ සියලු දැන්වීම්, සභිකයාගේ සාමාන්‍ය පදිංචි ස්ථානයට හෝ අවසන් වරට ඔහු පදිංචිව සිටි ස්ථානය වශයෙන් දැන සිටි ස්ථානයට හෝ ලිපිනය ලියා, තැපැල් මගින් යවනු ලැබිය හැකිය; තව ද දැන්වීමක් එසේ තැපැල් මගින් යවනු ලැබූ අවස්ථාවක, ඒ දැන්වීම ඇතුළත් ලිපිය සාමාන්‍ය තැපැල් මාර්ගයෙන් භාර දෙනු ලැබිය හැකි වන්නේ යම් කාලයකදී ද ඒ කාලයේ දී එය භාර දෙනු ලැබූ ලෙස සලකනු ලැබිය යුතු ය.

සභාවේ විශේෂ කමිටු.

15. සංවර්ධන සභාවක කටයුතුවලට අදාළ යම් කාරණයක් පිළිබඳව පරීක්ෂාකොට වාර්තා කිරීමේ කාර්යය සඳහා, සිදුසු යයි ඒ සභාව සලකන යම් සභික සභාභාගිකින් සමන්විත විශේෂ කමිටු සභාවේ සභිකයන් අතුරින් සභාව විසින් කලින් කල පත් කරනු ලැබිය හැකිය.

සභිකයන් විසින් ධුරය හිස් කිරීම.

16. (1) සංවර්ධන සභාවේ අවසරය පළමුවෙන් ලබා නොගෙන මාස තුනක කාලයක් සඳහා සභාවේ රැස්වීම්වලට පැමිණීම පැහැර හරින සංවර්ධන සභාවක යම් සභිකයකු, ඒ හේතුවෙන් ම ස්වකීය ධුරය හිස් කරන්නේ ය.

(2) (1) වන උපවගන්තිය යටතේ ධුරය හිස් කරන සභිකයකු සභාවේ නිලබලයෙන් පත් වූ සභිකයකු වන අවස්ථාවක, ඒ ධුරය හිස් කිරීම පිළිබඳව දිසා ලේකම්වරයා විසින් මැතිවරණ කොමසාරිස් වරයා වෙත දන්වනු ලැබිය යුතු ය; ඉන් අනතුරුව කොමසාරිස් වරයා විසින්, ඒ ධුරය හිස් කරනු ලැබූ අවස්ථාවේ දී ඒ සභිකයා අයත්ව හිටියේ යම් පිළිගත් දේශපාලන පක්ෂයකට ද නැතහොත් ස්වාධීන කණ්ඩායමකට ද, අවස්ථාවෝචිත පරිදි, ඒ පිළිගත් දේශපාලන පක්ෂයේ ලේකම්වරයා වෙත හෝ ස්වාධීන කණ්ඩායමේ නායකයා වෙත විධානයක් කර, ඒ විධානයේ දින සිට එක් මාසයක් ඇතුළත ඒ සභිකයා වෙනුවට පාර්ලිමේන්තු මන්ත්‍රීවරයකු විමට

සුදුසුකම් ලත් තැනැත්තකු නම් කරන ලෙස විධාන කරනු ලැබිය යුතු අතර, ඒ ලේකම්වරයා හෝ නායකයා ඒ විධානය අනුව ක්‍රියා කළ යුතු ය :

එසේ වුවද මේ උපවගන්තියේ ඉහතින් වූ විධිවිධාන යටතේ නවී කරන ලද තැනැත්තා (1) වන උපවගන්තිය යටතේ ධුරය හිස් කරන තැනහොත් කොමසාරිස්වරයා විසින් නිකුත් කරන ලද විධානයක් අනුව ක්‍රියා කිරීමට පිළිගත් දේශපාලන පක්ෂයේ ලේකම්වරයා හෝ ස්වාධීන කණ්ඩායමේ නායකයා පැහැර හරින විටක, (1) වන උපවගන්තිය යටතේ ධුරය හිස්කර ඇති සභිකයා වෙනුවට, පාර්ලිමේන්තු මන්ත්‍රීවරයකු වීමට සුදුසුකම් ලත් තැනැත්තකු ජනාධිපතිවරයා විසින් නම් කරනු ලැබිය හැකිය.

(3) (2) වන උපවගන්තිය යටතේ නම් කරනු ලැබූ යම් තැනැත්තකු තමා අනුප්‍රාප්ත වන සභිකයාගේ ධුර කාලයෙන් ඉකුත් නොවී ඇති කාලය සඳහා ඒ නිලබලයෙන් පත් වූ සභිකයා වශයෙන් දරිය යුතු ය.

IV කොටස

සංවර්ධන සභාවල කාර්ය සහ කර්තව්‍ය

17. (1) සංවර්ධන සභාවක කර්තව්‍යවලට—

සංවර්ධන සභාවල කර්තව්‍ය.

- (අ) විධායක කමිටුව විසින් සංවර්ධන සභාව වෙත ඉදිරිපත් කරනු ලබන වාර්ෂික සංවර්ධන සැලැස්ම අනුමත කිරීම;
- (ආ) විධායක කමිටුව මගින් ඒ සැලැස්ම ක්‍රියාත්මක කිරීම;
- (ඇ) අතුරු ව්‍යවස්ථා සෑදීම;
- (ඈ) සභාවේ ආදායම සංවර්ධන කාර්ය සඳහා ආයෝජනය කිරීම;
- (ඉ) මේ පනතේ පළමුවන උපලේඛනයෙහි ඇතුළත් කර නොමැති යම් විෂයයක් සම්බන්ධයෙන් සංවර්ධන යෝජනා ක්‍රමයක් සකස් කිරීම සහ ඒ යෝජනා ක්‍රමය අමාත්‍යවරයාගේ එකඟත්වය ඇතිව, අනුමතය සඳහා උචිත අමාත්‍යවරයා වෙත ඉදිරිපත් කිරීම

ඇතුළත් විය යුතු ය.

(2) ගැසට් පත්‍රයෙහි පළ කරනු ලබන නියමයක් මගින්, අමාත්‍යවරයාගේ එකඟත්වය ඇතිව උචිත අමාත්‍යවරයා විසින්, මේ පනතේ පළමුවන උපලේඛනයෙහි ඇතුළත් නොවන යම් විෂයයකට අදාළ යෝජනා ක්‍රමයක් හෝ වැඩක් වන්නා වූ ද ඒ නියමයෙහි සඳහන් කරනු ලැබිය යුතු වූ ද යම් සංවර්ධන යෝජනා ක්‍රමයක් හෝ වැඩක් ක්‍රියාත්මක කිරීම, ඒ නියමයෙහි සඳහන් කරනු ලබන නියම හා කොන්දේසිවලට යටත්ව, සංවර්ධන සභාවකට පවරනු ලැබිය හැකිය.

(3) (2) වන උපවගන්තිය යටතේ වූ නියමයක, ඒ නියමය අදාළ වන පැවරීම බලගන්වීම සහ ක්‍රියාත්මක කිරීම සඳහා අවශ්‍ය සියලු විධිවිධාන ඇතුළත් විය යුතු ය.

ග්‍රාමෝදය
මණ්ඩල සහ
ප්‍රාදේශීය
මණ්ඩල
පිහිටුවීම සහ
ඒවායේ
කාර්ය
[1981 අංක 45§2

17අ. (1) සංවර්ධන සභාවල සහ සංවර්ධන සභාවල විධායක කමිටුවල මේ පනත යටතේ වූ බලතල ක්‍රියාත්මක කිරීමෙහි ලා සහ කාර්ය සහ කාර්යවල ඉටු කිරීමෙහි ලා ජනතාව වඩාත් ඵලදායී ලෙස සහභාගි කරවා ගැනීම සාක්ෂාත් කර ගැනීමේ කාර්යය සඳහා සෑම ග්‍රාම සේවා නිලධාරී කොටසක ම ග්‍රාමෝදය මණ්ඩලයක් ද සෑම උප දිසාපති කොටසක ම ප්‍රාදේශීය මණ්ඩලයක් ද පිහිටුවනු ලැබිය යුතු ය.

(2) සෑම ග්‍රාමෝදය මණ්ඩලයක් ම—

(අ) දේශපාලන ස්වභාවයකින් යුක්ත නොවූ යම් සංවිධානයක්, සමිතියක් හෝ මණ්ඩලයක් නියෝජනය කරන්නේ යම් සම්බන්ධතා ද නැතහොත් සේවය කරන්නේ යම් සම්බන්ධතා උදෙසා ද ඒ සම්බන්ධතා කෙරෙහි සැලකිලි මත්ව, ගැසට් පත්‍රයෙහි පළ කරනු ලබන නියමයක් මගින් අමාත්‍යවරයා විසින් නියමය කරනු ලබන්නා වූ ද අමාත්‍යවරයාගේ මතය අනුව යම් ග්‍රාමෝදය මණ්ඩලයක නියෝජනය විය යුතු වූ ද ඒ සෑම සංවිධානයක, සමිතියක හෝ මණ්ඩලයක සභාපතිවරයාගෙන් සහ ප්‍රධානියාගෙන් සමන්විත විය යුතු ය ; තව ද

(ආ) ග්‍රාම සේවා නිලධාරී කොටසක සේවය කරන්නා වූ ද අදාළ අමාත්‍යවරයා විමසා අමාත්‍යවරයා විසින් නමින් හෝ නිලයෙන් නම් කරනු ලබන්නා වූ ද රජයේ නිලධරයන් හෝ රාජ්‍ය සංස්ථා නිලධරයන් යම් සංඛ්‍යාවකින් සමන්විත විය යුතු ය :

එසේ වුව ද එවැනි කිසිම නිලධරයකුට ග්‍රාමෝදය මණ්ඩලයේ යම් රැස්වීමක දී ඡන්දය දීමේ හිමිකම නො තිබිය යුතු ය.

(3) (අ) ග්‍රාමෝදය මණ්ඩලයක සභාපතිවරයා ඡන්දය දීමට හිමිකම් ඇති සාමාජිකයන් විසින් ඔවුන් අතුරින් තෝරා පත් කර ගත යුතු ය.

(ආ) ග්‍රාමෝදය මණ්ඩලයක සභාපතිවරයාගේ ධුර කාලය එක් අවුරුද්දක් විය යුතු ය ;

එසේ වුව ද එවැනි සභාපතිවරයාගේ ධුරය,—

(i) තමා ඉල්ලා අස්වන බව ඔහු විසින් ග්‍රාමෝදය මණ්ඩලයෙහි ලේකම්වරයා වෙත ලියවිල්ලකින් දන්වා යවනු ලැබූ විට ;

(ii) ඔහු ග්‍රාමෝදය මණ්ඩලයෙහි සාමාජිකයකුව සිටීම අවසන් වූ විට;

(iii) ග්‍රාමෝදය මණ්ඩලයේ අවසරය තුළින් ලබා නොගෙන එහි යම් අනුක්‍රමික රැස්වීම් තුනකට ඔහු සහභාගී නොවී සිටි විට; හෝ

(iv) ඔහු මිය ගිය විට

හිස් වන්නේ ය.

(4) සෑම ප්‍රාදේශීය මණ්ඩලයක් ම—

(අ) යම් ග්‍රාමෝදය මණ්ඩලයක් පිහිටුවනු ලබා ඇත්තේ යම් උප දිසාපතිවරයකුගේ කොට්ඨාසය තුළ ද එ එක් එක් මණ්ඩලයේ සභාපතිවරයාගෙන් සමන්විත විය යුතු ය; තව ද

(ආ) උප දිසාපතිවරයාගේ කොට්ඨාසයෙහි සේවය කරන්නා වූ ද අදාළ අමාත්‍යවරයා විමසා අමාත්‍යවරයා විසින් නමින් හෝ නිලයෙන් නම් කරනු ලබන්නා වූ ද රජයේ නිලධරයන් හෝ රාජ්‍ය සංස්ථා නිලධරයන් යම් සංඛ්‍යාවකින් සමන්විත විය යුතු ය;

එසේ වුව ද එවැනි කිසිම නිලධරයකුට ප්‍රාදේශීය මණ්ඩලයේ යම් රැස්වීමක දී ඡන්දය දීමේ හිමිකම නොතිබිය යුතු ය.

(5) (අ) ප්‍රාදේශීය මණ්ඩලයක සභාපතිවරයා ඡන්දය දීමට හිමිකම් ඇති සාමාජිකයන් විසින් ඔවුන් අතුරින් තෝරා පත් කර ගත යුතු ය.

(ආ) ප්‍රාදේශීය මණ්ඩලයක සභාපතිවරයාගේ ධුර කාලය එක් අවුරුද්දක් විය යුතු ය:

එසේ වුව ද, එවැනි සභාපතිවරයකුගේ ධුරය,—

(i) තමා ඉල්ලා අස්වන බව ඔහු විසින් ප්‍රාදේශීය මණ්ඩලයෙහි ලේකම්වරයා වෙත ලියවිල්ලකින් දන්වා යවනු ලැබූ විට;

(ii) ඔහු ප්‍රාදේශීය මණ්ඩලයෙහි සාමාජිකයකුව සිටීම අවසන් වූ විට;

(iii) ප්‍රාදේශීය මණ්ඩලයේ අවසරය කලින් ලබා නොගෙන එහි යම් අනුක්‍රමික රැස්වීම් තුනකට ඔහු සහභාගී නොවී සිටි විට;

(iv) ඔහු මිය ගිය විට

හිස් වන්නේ ය.

(6) (අ) සංවර්ධන සභාවේ සහ සංවර්ධන සභාවේ විධායක කමිටුවේ මේ පනත යටතේ වූ බලතල ක්‍රියාත්මක කිරීම සහ කාර්ය සා කාර්යය ඉටු කිරීම සම්බන්ධයෙන් සෑම ග්‍රාමෝදය මණ්ඩලයක් විසින් ම එහි නිර්දේශ, ඒ ග්‍රාමෝදය මණ්ඩලය පිහිටුවනු ලබ ඇත්තේ යම් උප දිසාපති වරයකුගේ කොටසකින් තුළ ද ඒ කොටසකයෝ ප්‍රාදේශීය මණ්ඩලය වෙත ඉදිරිපත් කරනු ලැබිය යුතු ය.

(ආ) (අ) ජේදය යටතේ ග්‍රාමෝදය මණ්ඩලයේ නිර්දේශ ලැබුණු විට, ඒ නිර්දේශ සලකා බලා, අවස්ථාවෝචිත පරිදි, සංවර්ධන සභාව වෙත හෝ සංවර්ධන සභාවේ විධායක කමිටුව වෙත හෝ තම නිර්දේශ ඉදිරිපත් කිරීම ඒ ප්‍රාදේශීය මණ්ඩලයේ කාර්යය විය යුතු ය; තව ද අවස්ථාවෝචිත පරිදි, ඒ සංවර්ධන සභාවේ හෝ විධායක කමිටුවේ මේ පනත යටතේ වූ බලතල ක්‍රියාත්මක කිරීමේ දී සහ කාර්ය සා කාර්යය ඉටු කිරීමේ දී අවස්ථාවෝචිත පරිදි, ඒ සංවර්ධන සභාව විසින් නැතහොත් සංවර්ධන සභාවේ විධායක කමිටුව විසින් ඒ නිර්දේශ සැලකිල්ලට ගනු ලැබිය යුතු ය.

(7) අවස්ථාවෝචිත පරිදි, යම් සංවර්ධන සභාවක් වෙත හෝ විධායක කමිටුවක් වෙත හෝ නිර්දේශ ලැබ නොතිබීමේ හෝ යථා පරිදි සංස්ථාපනය කරනු නොලැබූ අවස්ථාවෝචිත පරිදි, ග්‍රාමෝදය මණ්ඩලයක් නැතහොත් ප්‍රාදේශීය මණ්ඩලයක් විසින් නිර්දේශ ඉදිරිපත් කරනු ලැබ තිබීමේ හෝ අවස්ථාවෝචිත පරිදි, ඒ ග්‍රාමෝදය මණ්ඩලයේ නැතහොත් ප්‍රාදේශීය මණ්ඩලයේ කටයුතු කරගෙන යාමේ දී කිසියම් අක්‍රමිකතාවක් තිබීමේ හෝ හේතුවෙන් අවස්ථාවෝචිත පරිදි, එවැනි සංවර්ධන සභාවක නැතහොත් සංවර්ධන සභාවක විධායක කමිටුවක බලතල ක්‍රියාත්මක කිරීමෙහි ලා කරන ලද කිසිම ක්‍රියාවක් හෝ ගන්නා ලද කිසිම නිරන්යක අවලංගු නොවිය යුතු ය.

සංවර්ධන සභා සුළු නගර සභාවල හා ගම් සභාවල අනුප්‍රාප්තිකයන් බව සහ මහ නගර සභා හා නගර සභා ප්‍රදේශවල ඇතැම් කාර්ය සා කාර්යය ඉටු නොකළ යුතු බව.

18. (1) අවස්ථාවෝචිත පරිදි, මහ නගර සභා ආඥාපනතින් හෝ නගර සභා ආඥාපනතින් නැතහොත් මහ නගර සභා ආඥාපනත යටතේ හෝ නගර සභා ආඥාපනත යටතේ යම් මහ නගර සභා ප්‍රදේශයක් සඳහා සංස්ථාපනය කරනු ලැබූ යම් මහ නගර සභාවකට හෝ නගර සභාවකට යම් කාර්යයක් හෝ කාර්යයක් මහ නගර සභා ආඥාපනතින් හෝ නගර සභා ආඥාපනතින් නැතහොත් වෙනත් යම් ලිඛිත නීතියකින් නියම කර ඇති හෝ වෙන් කර දී ඇති අවස්ථාවක, යම් සංවර්ධන සභාවක්

සංස්ථාපනය කරනු ලැබුවේ යම් පරිපාලන දිස්ත්‍රික්කයක් සඳහා ද ඒ පරිපාලන දිස්ත්‍රික්කය ඇතුළත පිහිටි ඒ මහ නගර සභාවේ හෝ නගර සභාවේ පරිපාලන සීමා ඇතුළත, මේ පනතින් හෝ මේ පනත යටතේ ඒ සංවර්ධන සභාව වෙත නියම කරන ලද හෝ වෙන්කර දෙන ලද එවැනි කාර්යයක් හෝ කාර්තව්‍යයක්, ඒ සංවර්ධන සභාව විසින් ඉටු කරනු නොලැබිය යුතු ය.

✓(2) ගැසට් පත්‍රයෙහි පළ කරනු ලබන නියමයක් මගින් අමාත්‍ය වරයා විසින් නිශ්චය කරනු ලබන යම් දිනයක සිට—

(අ) සංවර්ධන සභාවක් සංස්ථාපනය කරනු ලැබුවේ යම් පරිපාලන දිස්ත්‍රික්කයක් සඳහා ද ඒ පරිපාලන දිස්ත්‍රික්කය ඇතුළත පිහිටි යම් සුළු නගර සභා හෝ ගම් සභා ප්‍රදේශයක් සඳහා සංස්ථාපනය කරනු ලැබූ යම් සුළු නගර සභාවක් හෝ ගම් සභාවක් විසින් හානි හෝ අවස්ථාවෝචිත පරිදි, සුළු නගර සභා ආඥා පනතේ හෝ ගම් සභා ආඥා පනතේ විධිවිධාන යටතේ එවැනි යම් සභාවක කටයුතු පරිපාලනය කරන යම් තැනැත්තකු විසින් ක්‍රියාත්මක කරනු ලබන යම් බල තල හෝ ඉටුකරනු ලබන යම් කාර්ය හා කාර්තව්‍ය සංවර්ධන සභාවක් විසින් ක්‍රියාත්මක කිරීම හෝ ඉටු කිරීම කළ යුතුය ; තවද ඒ අනුව ඒ ආඥාපනත්වල හෝ වෙනත් යම් ලිඛිත නීතියක හෝ යම් සුළු නගර සභාවක් හෝ ගම් සභාවක් සම්බන්ධයෙන් කරන ලද යම් සඳහනක් සංවර්ධන සභාවක් සම්බන්ධයෙන් කරන ලද සඳහනක් ලෙස සලකනු ලැබිය යුතු ය ;

(ආ) එවැනි යම් සුළු නගර සභාවක හෝ ගම් සභාවක නිශ්චල වුව ද වංචල වුව ද සියලු දේපළ සහ වත්කම් හා බැර කම් ඒ සංවර්ධන සභාවේ දේපළ සහ වත්කම් හා බැර කම් ලෙස සලකනු ලැබිය යුතු ය ;

✓(ඇ) ජාතික රාජ්‍ය සභාවේ 1974 අංක 16 දරන පළාත් පාලන සේවා පනතින් පිහිටුවන ලද පළාත් පාලන සේවාවේ සාමාජිකයන් වන ඒ සුළු නගර සභාවේ හෝ ගම් සභාවේ සේවා නියුක්තයන් තවදුරටත් ඒ සේවාවේ සාමාජිකයන් විය යුතු ය ; තව ද සුළු නගර සභාවල හා ගම් සභාවල පවත්නා සියලු තනතුරු සංවර්ධන සභාවල තනතුරු වශයෙන් තවදුරටත් පැවතිය යුතු අතර, අමාත්‍යවරයාගේ අනුමතය ඇතිව භාර, ඒ තනතුරු අහෝසි කරනු නොලැබිය යුතු ය ;

(ඈ) ඒ සුළු නගර සභාවල හෝ ගම් සභාවල වෙනත් සියලු සේවා නියුක්තයන් මේ වගන්තිය යටතේ නිශ්චය කරනු ලැබූ දිනයට පෙරාතුව ම ඔවුන් විසින් භුක්ති විදින ලද නියම හා කොන්දේසිවලට වඩා අඩු වාසි සහගත නොවන නියම හා කොන්දේසි මත, 47 වන වගන්තිය යටතේ පිහිටුවනු ලැබූ දිසා සේවාවේ නිලධරයන් හා සේවකයන් විය යුතු ය ;

✓ (ඉ) මේ වගන්තිය යටතේ නිශ්චය කරනු ලබන දිනයට පෙරාතුව ම යම් ප්‍රදේශයක බලාත්මකව පැවති සහ සුළු නගර සභා ආඥා පනත හා ගම් සභා ආඥාපනත යටතේ අමාත්‍යවරයා විසින් සාදන ලද සියලු රීති ද ඒ සුළු නගර සභාව හෝ ඒ ගම් සභාව විසින් සාදන ලද සියලු අතුරු ව්‍යවස්ථා ද, අවශ්‍ය වෙනස් කිරීම් සහිතව, ඒ සංවර්ධන සභාව විසින් සාදන ලද අතුරු ව්‍යවස්ථා ලෙස, සලකනු ලැබිය යුතු අතර, ඒවා ඒ ප්‍රදේශය ඇතුළත අදාළ විය යුතු ය ;

(ඊ) ඒ සුළු නගර සභාවේ හෝ ගම් සභාවේ කටයුතු පරිපාලනය කරන යම් නිලධරයකු, මේ වගන්තිය යටතේ නිශ්චය කරනු ලබන දිනයෙහි සිට, ඒ නිලධරයා වශයෙන් කටයුතු ඉටු කිරීම නතර කළ යුතු ය.

V වන කොටස

සංවර්ධන අරමුදල

සංවර්ධන අරමුදල සහ එහි කන්තක.

19. (1) සෑම සංවර්ධන සභාවක් විසින්ම, එහි සාමාන්‍ය මුදල් කටයුතු සඳහා (මෙහි මින් මතු " අරමුදල " යනුවෙන් සඳහන් කරනු ලබන) සංවර්ධන අරමුදලක් පිහිටුවනු ලැබිය යුතු ය.

(2) (අ) මේ පනත හෝ වෙනත් යම් ලිඛිත නීතියක් හෝ ප්‍රකාර සභාව විසින් අය කරනු ලබන සියලු වරිපනම්, බදු, තීරු බදු, ගාස්තු හා වෙනත් අය කිරීම් ;

(ආ) මේ පනතේ හෝ පරිපාලනය සභාව වෙත පැවරෙන යම් නීති ප්‍රඥප්තියක හෝ අධිකාරය යටතේ අය කරනු ලබන සියලු දඩ මුදල් හා අය කරගනු ලබන සියලු දණ්ඩන ;

(ඇ) විකිණීම්, බදු දීම හෝ සභාවෙහි වෙනත් ගනුදෙනු හෝ මගින් ලබා ගනු ලබන සියලු මුදල් ;

(ඈ) සභාව වෙත සතු වි ඇති යම් දේපලකින් හෝ යම් පොදු සේවාවක් පරිපාලනය කිරීමෙන් හෝ සභාව විසින් ලබාගනු ලබන සියලු ආදායම් ;

(ඉ) යෝජනා සම්මතයක් මගින් හෝ අත්‍යවශ්‍යතාවයක් පාදක වීමෙන් තුව විසින් සභාව වෙත කලින් කල වෙන් කර දෙනු ලබන හෝ දෙනු ලබන සියලු මුදල් සහ සියලු ආදායම් මාර්ග ;

(ඊ) අමාත්‍යවරයා විමසා, උචිත අමාත්‍යවරයා විසින් සභාවට වෙන් කර දෙනු ලබන සියලු ප්‍රදාන හා මුදල් වෙන් කර දීම ;

(උ) අමාත්‍යවරයා විමසා, මුදල් විෂයය භාර අමාත්‍යවරයාගේ පූර්ව අනුමතය ඇතිව සභාව විසින් ලබා ගනු ලබන සියලු ණයවල මුදල් ;

සභා පිටපතක් ලෙස භාවිත කරමි.

RL